



גאווערנער ענדרו מ. קאומא

אויף באלדיגע פארעפנטליכונג: 5/17/2021

גאווערנער קאומא אנאנסירט דריי נייע צייטווייליגע וואקסינירונגס פונקטן בשותפות מיטן MTA נאך דעם ערפאלג פון דעם פרוואו פראגראם

5,701 דאזעס אדמיניסטרירט פון מאי 12 ביז מאי 16 איבער די אכט פונקטן מיט וועלכע מען האט אנגעהויבן דעם פרוואו פראגראם

דער MTA וועט שענקען בחנם א זיבן-טאג'גע "מעטראקארד" אדער א LIRR ראונד-טריפ טיקעט פאר מענטשן וואס וואקסינירן זיך ביי די וואקסינירונגס פונקטן

אלע וואקסינירונגס פונקטן זענען אפן פאר אריינגייער אויף א "פירסט קאם, פירסט סערווד" באזיס; MTA איינגעשטעלטע קענען זיך וואקסינירן ביי די פלעצער

גאווערנער ענדרו מ. קאומא האט היינט אנאנסירט דריי נייע צייטווייליגע וואקסינירונגס פונקטן בשותפות מיטן MTA, פארברייטערנדיג דעם ערפאלגרייכן פרוואו פראגראם וואס מען [האט אנגעהויבן](#) מאי 12 אויף צו ברענגען דעם קאוויד-19 וואקסין צו MTA סטאנציעס אין די ניו יארק סיטי, לאנג איילענד, און מיטל-הודסאן אומגעגנטער. דריי נייע צייטווייליגע וואקסינירונגס פונקטן וועלן זיין ביי די פאלגנדע סטאנציעס: 125סט סטריט אין מאנהעטען, סוטפין בולעווארד-ארטשער עוועניו-JFK עירפארט אין קווינס, און דער LIRR סטאנציע אין היקסוויל. אויף די אכט עקזיסטירנדע פונקטן האט מען אדמיניסטרירט 5,701 דאזעס פון מאי 12 ביז מאי 16.

די פלעצער סערווירן ביז 300 אריינגייער א טאג אויף א "פירסט קאם, פירסט סערווד" באזיס ניצנדיג דעם איינציג-דאזע "דזאנסאן ענד דזאנסאן" וואקסין. דער MTA שטעלט צו אן אינצענטיוו צו ווערן וואקסינירט ביי די ערטער, אריינגערעכנט א זיבן-טאג'גע "מעטראקארד" אדער ראונד-טריפ לאנג איילענד רעילראוד (Long Island Railroad) טיקעט, בחנם. דער MTA שטעלט צו די וואקסינירונגס פונקטן בשותפות מיט "סאמאס קאמיוניטי קעיר" (SOMOS Community Care). MTA איינגעשטעלטע קענען זיך וואקסינירן ביי די פלעצער.

"מער און מער ניו יארקער ווערן יעדן איינציגן טאג וואקסינירט, אבער די צאל וואקסינירונגען ווערט לעצטנס פארמינערט, און מיר מוזן אויסטראכטן עצות אויף צו באקומען מער שאַטס אריין אין ארעמעס," **האט גאווערנער קאומא געזאגט.** "אינצענטיוון ווי די וואס ווערן צוגעשטעלט דורך דער MTA זענען וויכטיגע מיטלען אויף צו גרייכן ניו יארקער וואס זענען נאכנישט וואקסינירט, און זיי זענען ערפאלגרייך איינגעפירט געווארן ביי אכט פריער געעפנטע פלעצער. מיר בויען אויף די פריערדיגע ערפאלג אויפצושטעלן דריי נייע צייטווייליגע וואקסינירונגס פונקטן ביי MTA סטאנציעס, פארברייטערנדיג אונזער גרייך און פארגרינגערן דאס באקומען דעם וואקסין איבער דאָנסטעיט ניו יארק."

מענטשן וואס ווילן זיך וואקסינירן אויף די פלעצער ווערן געבעטן אריינצורעכענען מער צייט אויף זייער פארן כדי זיך צו קענען צושטעלן צו דעם וואקסינירונגס פראצעס.

"דאס צוגאב פון די נייע ערטער איז זייער גוטע נייעס פאר אונזערע קאסטומערס, אונזערע איינגעשטעלטע, און פאר ניו יארק, " האט געזאגט פעט פויע, טשערמאן און CEO פאר דעם MTA. "די וואקסינירונגס ערטער וועלן העלפן מער און מער מענטשן וואקסינירט צו ווערן בשעת זיי קומען אדורך דעם MTA סיסטעם און אויף אנצוגיין ווייטער מיט אונזערע באמייאונגען צו העלפן פירן דאס איבערקומען פון דעם פאנדעמיע אין דעם קריטישן מאמענט. מיר קוקן ארויס אויף צו גרייכן טויזנטע צוגעגעבענע שאַטס אריין אין ארעמעס, און איך דאנק גאווערנער קאומאן פאר זיין פירערשאפט."

די שעות פון אפעראציע פאר יעדע פון די דריי וואקסינירונגס פונקטן זענען אונטן:

125סטע סטריט (מאנהעטען)

אפן: 8 אזייגער אינדערפרי ביז 1 אזייגער נאכמיטאג

סוטפין בולעווארד-ארטשער עוועניו-JFK עירפארט (קווינס)

אפן: 8 אזייגער אינדערפרי ביז 1 אזייגער נאכמיטאג

היקסוויל (LIRR)

אפן: 2 אזייגער נאכמיטאג ביז 7 אזייגער אוונט

עלעקטראנישע מודעות וועלן לויפן אויף איבער 12,000 טאוולען ביי MTA סטאנציעס, אויף די סאבוועי באנען, און אויף אוטובאסן כדי מפרסם צו זיין די וואקסינירונגס פלעצער און אירע שעות פון אפעראציע. פירסום מאטעריאל וועט ארויסגעשיקט ווערן עלעקטראניש צו איבער 3 מיליאן אבונירער איבער אלע MTA סאציעלע מעדיע פלאטפארמען. וועגווייז שילדן וועלן פראדוצירט און געהאנגען ווערן ביי די סטאנציע פונקטן אויף צו פארזיכערן אן אומגעשטערטער פוסגייער שטראם. אינפארמאציע וועט אויך זיין צו באקומען אויפן [MTA וועב-זייטל](#).

אויף מאי 16 האט גאווערנער ענדרו מ. קאומא געמאלדן אז [פיר צייטווייליגע וואקסינירונגס פונקטן ביי MTA סטאנציעס](#) וועלן ווייטער אפערירן ביז שבת, מאי 22, נאך דעם ערפאלג פון דעם פרואוו פראגראם. די סטאנציעס זענען:

פען סטעיטשן - 34סטע סטריט קארידאר

אפן: 3 אזייגער נאכמיטאג ביז 8 אזייגער אוונט

גרענד סענטרעל טערמינאל - וואנדערבילט האל

אפן: 8 אזייגער אינדערפרי ביז 1 אזייגער נאכמיטאג

איסט 180סטע סטריט (בראנקס)

אפן: 8 אזייגער אינדערפרי ביז 1 אזייגער נאכמיטאג

בראדוויי דזשאנקשען (ברוקלין)

אפן: 3 אזייגער נאכמיטאג ביז 8 אזייגער אוונט

דאס שותפות מיט דעם MTA איז א טייל פון ניו יארק סטעיטס אנגייענדע באמייאונגען צו מאכן דעם קאוויד-19 וואקסין ווי גרינגער צו באקומען. אויף אפריל 27 האט גאווערנער קאומא געמאלדן אז אנגעהויבן אפריל 29 זענען אלע סטעיט וואקסינירונגס פונקטן אפן פאר אריינגייער אפוינטמענטס, אלס טייל פון די אנגייענדע באמייאונגען צו מאכן דאס וואקסינירן וואס גרינגער פאר ניו יארקער. אין צוגאב

זענען אלע וואקסין פארזארגערס ערמוטיגט צו ערלויבן אריינגייער אפוינטמענטס פאר צוגעפאסטע ניו יארקער.

דער [קאוויד-19 וואקסין נאכשפירער דאטע-טאוועל](#) (COVID-19 Vaccine Tracker Dashboard) איז דא צו באקומען פאר יעדע ניו יארקער אויף צו בלייבן אינפארמירט וועגן די אויסטיילונג פון דעם קאוויד-19 וואקסין. דער ניו יארק סטעיט דעפארטמענט און העלט (New York State Department of Health) פארלאנגט פון וואקסינירונגס אויסריכטונגען צו באריכטן אלע קאוויד-19 וואקסין אויסטיילונג דעטאלן אין משך פון 24 שעה; די וואקסין אויסטיילונג דעטאלן אויפ'ן דאטע-טאוועל ווערן טעגליך דערפרישט מיט די נייסטע און לעצטע אינפארמאציע פון דער סטעיט'ס וואקסינירונג אקטיוויטעטן.

ניו יארקער וועלכע זענען חושד שווינדלערייען אין דעם וואקסין אויסטיילונגס פראצעס קענען רופן 833-829-7226 (VAX-SCAM) בחנם, אדער שיקן אן אימעיל צו דער סטעיט דעפארטמענט און העלט ביי דעם אדרעס STOPVAXFRAUD@health.ny.gov. האַטלײַן שטאב מיטגלידער וועלן אריבערפירן די טענות צו די באשטימטע פארשונג אגענטורן צו פארזיכערן אז ניו יארקער ווערן נישט אויסגענוצט מיט אומיזשער בשעת דער סטעיט ארבעט אויף צו וואקסינירן דער גאנצער פאסיגער באפעלקערונג.

ניו יארק סטעיט האלט ווייטער אן דאס עפענען פון קאמיוניטי-באזירטע צייטווייליגע וואקסינירונגס פונקטן אין אונטער-סערווירטע געגענטער איבער דער סטעיט. זינט יאנואר 15 האבן איבער 200 קאמיוניטי-באזירטע וואקסינירונגס פונקטן אויסגעטיילט מער ווי 77,000 ערשטע דאזעס פון דעם קאוויד-19 וואקסין.

###

נאך נייעס קען מען באקומען ביי www.governor.ny.gov | עקזעקיוטיוו קאממער | press.office@exec.ny.gov | 518.474.8418

[אויס-סובסקרייבן](#)